



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1460/2 - 2006 අගෝස්තු 28 වැනි සඳුදා - 2006.08.28

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

### ආණ්ඩුවේ නිවේදන

මහියංගණ වාර්ෂික ඇසල උත්සවය-2006

362 අධිකාරය වූ වත්දනා ගමන් ආඥාපනත යටතේ පළකර ඇති 1948 සැප්තැම්බර් මස 10 දාතම අංක 9,902 ගැසට් පත්‍රයේ ද, 1951 අගෝස්තු මස 17 දාතම අංක 10,283 ගැසට් පත්‍රයේ ද, 1955 මාර්තු මස 25 දාතම අංක 14,778 ගැසට් පත්‍රයේ ද, 1967 ජූනි මස 09 දාතම අංක 14,752 ගැසට් පත්‍රයේ ද පළවූ මහියංගණ වත්දනා ගමන් පිළිබඳ ව්‍යවස්ථාව ද, මහියංගණ ප්‍රාදේශීය ලේකම් හෙත්තායක මුදියන්සේලාගේ ආරියනන්ද හෙත්තායක වන මා වෙත පැවරී ඇති බලතල අනුව 2006 මහියංගණ ඇසල උත්සව කඳවුර සම්බන්ධයෙන් පහත සඳහන් නියෝග පනවමි.

01. 2006 අගෝස්තු 24 වැනි දින මහියංගණ ඇසල උත්සවය ආරම්භ වී 2006 සැප්තැම්බර් මස 08 වැනි දින දිය කැපීමෙන් පසු අවසන් බව දැනුම් දෙමි.

02. මහියංගණ-බිබිල මහා මාර්ගයේ කි. මී. 37 කණුව සිට මහියංගණ ජාතික පාසැල ඉදිරිපිට පිහිටි 1/39 බෝක්කුව දක්වා ද, මහියංගණ රෝහල ඉදිරිපිට ඔරලෝසු කණුව අසලට වැටෙන මහියංගණ මීගහකිවුල මාර්ගය හා නව මාර්ගය අතර සේවා මාර්ග මැදිව පිහිටි භූමි භාගය වත්දනාකරුවන්ට ලැබුම් සඳහා කඳවුරු භූමිය වශයෙන් නම් කරමි.

03. විහාර මළුව, බෝ මළුව, දේවාල භූමිය, පල්ලේ වීදිය යන ස්ථානයන් සහ ඒ අවට භූමි භාගවල ආහාර පිසීම තහනම් කරමි.

04. මැද විදියෙහි වෛත්‍යයට මුහුණලා ඇති බිම් තීරුවෙහි හා මකර කොරණ වම්පසින් පිහිටි බිම් තීරුවෙහි මා විසින් හෝ කඳවුරු භාර නිලධාරී විසින් නිකුත් කරනු ලබන බලපත්‍ර මත මල්, සුවඳකුරු, ඉටිපන්දම්, කපුරු, භාර ඔප්පු කිරීම සඳහා අවශ්‍ය වූ රූප සහ පූජා භාණ්ඩ විකිණීම සඳහා අවසර දෙමි. ඉහත භාණ්ඩ විකිණීම ස්ථිර ගොඩනැගිලි 17 තුළ හැර ඉතිරි කොටසේ වෙළඳාම කිරීම සඳහා වෛත්‍යයට මුහුණලා ඇති බිම් තීරුවෙන් ඔබ්බට මෙයින් අවසර දෙමි.

05. මෙකී ඉහත දෙවන වගන්තිය සඳහන් කඳවුරු භූමියේ මාගෙන් හෝ කඳවුරු භාර නිලධාරීගෙන් ලබාගත් බලපත්‍ර පිට සාදන තාවකාලික ගොඩනැගිලිවල හා දැනට ඉදිකර ඇති ස්ථිර ගොඩනැගිලි 24 හි වත්දනාකරුවන්ට කෑම බීම බෙදා දීම සඳහා හෝ විකිණීම සඳහා ද, වෙනත් වෙළඳ භාණ්ඩ විකිණීම සඳහා ද අවසර දෙමි. බස්තායක නිලමේතුමා විසින් දැන්වීමකින් ප්‍රසිද්ධ කර ඇති පෙරහැර ගමන් මාර්ග වන පල්ලේ වීදිය, මැද මාවත, දුටුගැමුණු විශ්‍රාම ශාලාව මාවත, අම්මැඩිල්ල පාර, බදුල්ල-මහියංගණ ප්‍රධාන පාර, බෝධිමළුව මාවත, සංඝාවාසය ඉදිරිපිට පාර යන මාර්ගවල දෙපස ඇති වතුර බැස යන කාණුවේ සිට අඩි 20 ක් ඔබ්බෙන් පිහිටි ප්‍රදේශය වෙළඳාම කටයුතු සඳහා වෙන් කරමි.

06. ඉහත අංක 04, 05 වගන්තිවලින් නියම කර ඇති පරිදි හැර කඳවුරු භූමිය ඇතුළත අන් කිසිම ස්ථානයක වෙළඳාම කිරීම සම්පූර්ණයෙන් තහනම් කරමි.

07. ප්‍රධාන මාර්ගයේ පුද්ගලික වාහන තනර කිරීම තහනම් කරමි. බයිසිකල් හා කරන්ත ඇතුළුව සියලුම රථ වාහන මගෙන් හෝ කඳවුර හාර නිලධාරීන්ගෙන් බලපත්‍රයක් නොමැතිව කඳවුරු භූමියට ඇතුල් කිරීම තහනම් කරමි.

08. මහියංගණ-බිබිල මාර්ගයට මුහුණලා පිහිටි වාහල්කඩ අසලින් පූජා භූමියට ඇතුල්වීමට ඇති ප්‍රධාන පිවිසුම් මාර්ගය, රෝහල ඉදිරිපිට ඇති ඔරලෝසු කණුව අසලින් යන මාර්ගය සහ මහියංගණ ජාතික පාසැල ඉදිරිපිට ඇති 1/39 බෝක්කුව අසලින් ඇති මාර්ගවලින් කඳවුරු භූමිය තුළට වාහන අවසර පත්‍රයක් රහිතව කිසිම වාහනයක් ඇතුල් කිරීම තහනම් කරමි.

09. මා විසින් කඳවුරු භූමිය තුළ වෙළඟෙළඳාම් කිරීම සඳහා වෙන්කරනු ලබන බිම් කොටස් බදුදෙන ආකාරය දැන්වීම් මගින් ප්‍රසිද්ධ කරනු ලැබේ.

10. බද්දට ගන්නා ලද වෙළඳ බිම්වල ඉදිකරනු ලබන තාවකාලික ගොඩනැගිලි සෞඛ්‍ය දෙපාර්තමේන්තුවේ උපදෙස්වලට අනුකූල විය යුතුය. මා විසින් නියම කරනු ලැබුවහොත් සෑම වෙළඳසැලක් අසලම වැසිකිලි 01 ක් හෝ 02 ක් ඉදිකළ යුතුය. බිම් කොටස් බදු ගන්නා වෙළෙන්දන් විසින් ඇසළ උත්සවයෙන් පසු තමන්ගේ තාවකාලික ගොඩනැගිලි ඉවත්කර ගැනීමෙන් පසු කඳවුරු භූමිය තුළ පොලිතින් සහ සියලුම අපද්‍රව්‍ය එකතුකර මහජන සෞඛ්‍ය පරීක්ෂක මහතාගේ උපදෙස් පරිදි ඉවත් කළ යුතුය.

11. මාගෙන් ලබාගත් අවසර පත්‍රයක් නොමැතිව කඳවුරු ප්‍රදේශයේ කිසිම ගොඩනැගිල්ලක් ඉදිකිරීම තහනම් කරමි.

12. කිසිවකු විසින් ප්‍රාදේශීය ලේකම් තැනගෙන් කලින් අවසර ලබාගෙන මිස, විදියක් වශයෙන් පාවිච්චි කරන්නා වූ හෝ වෙන්කර තබන්නා වූ හෝ යම් බිමක් හෝ කඳවුරු ප්‍රදේශය තුළ ගං ඉවුරු මෙන් සෑදී තිබෙන්නා වූ යම් බිමක් ඇසුරු කරගෙන මඩුවක් හෝ යම්කිසි අන්දමක ගොඩනැගිල්ලක් ඉදිකිරීම හෝ විශාල කිරීම නොකළ යුතුය.

#### 15 ව්‍යවස්ථාව

(අ) කිසිවකු විසින් ප්‍රාදේශීය ලේකම් තැනගෙන් කලින් අවසර ලබාගෙන මිස, විදියක් වශයෙන් පාවිච්චි කරන්නා වූ හෝ වෙන්කර තබන්නා වූ හෝ යම් බිමක් හෝ කඳවුරු ප්‍රදේශය තුළ ගං ඉවුරු මෙන් සෑදී තිබෙන්නා වූ යම් බිමක් ඇසුරු කරගෙන මඩුවක් හෝ යම්කිසි අන්දමක ගොඩනැගිල්ලක් ඉදිකිරීම හෝ විශාල කිරීම නොකළ යුතුය.

(ආ) රතිඤ්ඤා වෙඩි ආදිය ප්‍රදේශය තුළ පත්තු කිරීම තහනම් ය.

(ඇ) කඳවුරු භූමිය තුළ ශබ්ද විකාශන යන්ත්‍ර භාවිතා කිරීම සම්පූර්ණයෙන් තහනම් කරමි.

(ඈ) ප්‍රාදේශීය ලේකම්ගේ බලයලත් නිලධාරීගේ අනුමැතිය නොමැතිව කිසියම් තැනැත්තෙකු විසින් කඳවුරු ප්‍රදේශය තුළ ශබ්ද විකාශන යන්ත්‍ර භාවිතය හෝ ටිකට්පත්, කොඩි විකිණීම හෝ වෙනත් අන්දමක කුමන කාර්යයක් සඳහා හෝ දායක මුදල් එකතු කිරීම සිදු නොකළ යුතුය.

එච්. එම්. ඒ. හෙන්නායක,  
ප්‍රාදේශීය ලේකම්,  
මහියංගණය.

2006 අගෝස්තු මස 16 වැනි දින,  
මහියංගණ ප්‍රාදේශීය ලේකම් කාර්යාලයේදී ය.

මහියංගණ වාර්ෂික ඇසළ උත්සවය-2006

362 අධිකාරය වූ වන්දනා ගමන් ආඥාපනත යටතේ පළකර ඇති 1948 සැප්තැම්බර් 10 දාතම අංක 9,902 ගැසට් පත්‍රයේ ද, 1951 අගෝස්තු මස 17 දාතම අංක 10,283 ගැසට් පත්‍රයේ ද, 1967 ජුනි මස 09 දාතම අංක 14,752 ගැසට් පත්‍රයේ ද පළවූ මහියංගණ වන්දනා ගමන් පිළිබඳ ව්‍යවස්ථාවද, 1992 අංක 58 දරන බලතල පැවරීම් (ප්‍රාදේශීය ලේකම්වරුන්) පනත අනුවද, මහියංගණ ප්‍රාදේශීය ලේකම් හෙත්තායක මුදියන්සේලාගේ ආරියනන්ද හෙත්තායක වන මම මෙහි පහත සඳහන් ස්ථාන වන්දනාකරුවන්ට කෑම බීම බෙදාදීම සඳහා හෝ විකිණීම සඳහා වෙන් කරමි.

- (අ) මහියංගණ-බිබිල පාරේ කි. මී. 37 සිට ජාතික පාසැල ඉදිරිපිට ඇති 39/1 බෝක්කුව දක්වා ඇති ස්ථීර හා තාවකාලික ගොඩනැගිලි,
- (ආ) මහියංගණ-මීගහමහකිවුල පැරණි මාර්ගයේ රෝහල ඉදිරිපිට ඔරලෝසු කණුව දක්වා මාර්ගය දෙපස ඇති තාවකාලික හා ස්ථීර ගොඩනැගිලි.
- (ඇ) කඳවුරු ප්‍රදේශයේ වන්දනාකරුවන් සඳහා ලැගුම් පිණිස වෙන්කර ඇති පිට්ටනිය මාගෙන් ලබාගත් බලපත්‍රයක් මත සාදන ලද තාවකාලික ගොඩනැගිලි.

ඉහත සඳහන් ස්ථාන හැර කඳවුරු ප්‍රදේශය ඇතුළත අන්කිසි ස්ථානයක මොනයම් ස්ථානයක හෝ බිමක් බදුදීම තහනම් වේ.

එච්. එම්. ඒ. හෙත්තායක,  
ප්‍රාදේශීය ලේකම්,  
මහියංගණය.

2006 අගෝස්තු මස 16 වැනි දින,  
මහියංගණ ප්‍රාදේශීය ලේකම් කාර්යාලයේදී ය.

09-509/2